

22/12/2025

09.25 AM(5 min)

آداب

یہ آکاش وانی سرینگر ہے ۔

اب آپ محمد اعظم میر سے خبریں سنئیے۔

فوڈ ٹرین

لیفٹنٹ گورنر منوج سنہا نے پہلی فوڈ ٹرین کے کشمیر پہنچنے پر بھارتی ریلوے کو مبارکباد پیش کی ہے۔ انہوں نے کہا ہے کہ یہ ایک یاد گار لمحہ ہے جس کی بدولت کشمیر وادی کو ملک کے نیٹ ورک کے ساتھ جوڑنے کا خواب ایک حقیقت بن گیا ہے۔ Freight قومی

واضح رہے کہ فوڈ کارپوریشن آف انڈیا کی غذائی اجناس کی پہلی مال بردار ریل گاڑی کل اننت ٹرمینل پر پہنچ گئی، جس میں 13 سو 84 ٹن غذائی اجناس وادی پہنچائے گئے۔ Goods ناگ کے

وزیر اعلیٰ عمر عبداللہ نے بھی اس پیشرفت پر متعلقہ محکموں اور عملے کی سراہنا کی ہے۔ ایک سوشل میڈیا پوسٹ میں انہوں نے کہا ہے کہ اس کی بدولت اناج تیزی کے ساتھ وادی پہنچے گا ، سپلائی چین مستحکم ہوگی اور ہائی وے پر لوڈ کم ہوگا۔

ایران

عالمی زرعی منظر نامے کی ایک پیشرفت کے تحت ایران سے سائنس دانوں اور پالیسی ماہروں کا ایک اعلیٰ سطحی وفد کشمیر کے دورے پر آگیا ہے ، جو شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر میں زعفران کی پیدوار میں انقلاب لانے کی خاطر ادارے کے ساتھ مل کر مشترکہ مطالعہ کرے گا ۔

یہ پہل دنیا کے زعفران اُگانے والے دو اہم خطوں کے درمیان سائنسی سفارت کاری کی ایک اہم کڑی مانی جا رہی ہے ۔ پانچ روزہ پروگرام کی افتتاحی تقریب سکاسٹ کشمیر کے شالیمار کیمپس میں منعقد ہوئی، جس کی مشترکہ صدارت یونیورسٹی کے وائس چانسلر پروفیسر نذیر احمد گنائی نے کی۔ Stanford Blade کے ڈپٹی ڈائریکٹر جنرل ICRISAT اور

پولیو

جموں کشمیر میں کل پانچ سال تک کی عمر کے بچوں کو پولیو مخالف قطرے پلانے گئے۔ البتہ جو بچے کسی وجہ سے ان قطروں سے محروم رہے، انہیں آج اور کل گھر گھر جا کر دو بوند زندگی کے پلانے جا رہے ہیں۔

یوٹی میں پلس پولیو کے اعداد و شمار کے بارے میں تفصیلات دیتے ہوئے سٹیٹ ایمونائزیشن ڈاکٹر شاہد حسین نے آکاشوانی MCH & Immunization آفیسر ڈائریکٹوریٹ آف فیملی ویلفیر نیوز سرینگر کو بتایا۔

(Dr. Shahid Hussain)

پولیو CM

وزیر اعلیٰ عمر عبداللہ نے کہا ہے کہ سرکار پولیو کے مکمل خاتمے کے لئے پُر عزم ہے۔ وزیر اعلیٰ نے کہا ہے کہ طبی و نیم طبی عملے اور رضا کاروں کی بے لوث خدمات کی بدولت ہماری نئی نسل کے مستقبل کا تحفظ یقینی بنتا ہے۔

صوبائی کمشنر

صوبائی کمشنر کشمیر انشل گرگ نے سرینگر میونسپل کارپوریشن کے کرن نگر آفس کا دورہ اور سرینگر سمارٹ سٹی لمٹیڈ کے تحت زیر عمل پروجیکٹوں کی پیشرفت کا SMC کرکے وہاں جائزہ لیا۔

فضل الحسیب نے انہیں 14 کروڑ 70 لاکھ روپے کی تخمینہ لاگت سے CEO سمارٹ سٹی لمٹیڈ کے عمارت کی اب تک کی پیشرفت کے بارے میں تفصیل سے بتایا۔ G+3 زیر تعمیر

انتقال

وادی کے ایک مشہور المعروف براڈ کاسٹر اور آکاشوانی سرینگر کے شعبہ خبر کے سابق نیوز ریڈر عبدالاحد فرہاد انتقال کر گئے ہیں۔

مرحوم فرہاد کا شمار کہنہ مشق قلمکاروں میں ہوتا ہے۔ ان کے فوت ہونے پر متعدد ادبی ، سماجی اور صحافتی حلقوں نے رنج و غم کا اظہار کیا ہے۔

آکاشوانی سرینگر کے شعبہ خبر کے سربراہ طارق راتھر، نیوز ایڈیٹر اشفاق شاہ اور دیگر عملے نے مرحوم کی جنت نشینی کیلئے دعا کی ہے۔

مہجور فاؤنڈیشن کے صدر پیر زادہ ابدال مہجور نے سوگوار کنبے سے تعزیت کی ہے۔

زبیر سلیم

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے۔ اس موسم کے دوران بزرگوں کو اکثر پیاس نہ لگنے کی شکایت رہتی ہے۔

اس تعلق سے معروف معالج اور بزرگوں کے طبی مسائل کے ماہر ڈاکٹر زبیر سلیم نے آکاشوانی نیوز سرینگر کو بتایا۔

.....

شاہراہ

وادی میں موسم آج بھی ابر آلود ہے ، تاہم سرینگر جموں قومی شاہراہ ٹریفک کی آمد رفت کیلئے کھلی ہے ۔ ڈرائیوروں سے کہا گیا ہے کہ وہ دھند کے پیش نظر گاڑیوں کی رفتار کم کریں ۔

پروگرام

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ آج اور کل صبح ساڑھے دس بجے سے بارہ بجے تک فون نمبر 2452019-0194 پر ہو رہی ہے ۔

درجہ حرارت

سرینگر میں رات کا کم سے کم درجہ حرارت 4 ڈگری جبکہ جموں میں رات کا کم سے کم درجہ حرارت 10 اعشاریہ 4 ڈگری سلیشیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر

اردو میں نشر ہو گا ۔

ہمیں دیجئے اجازت، خدا حافظ